

MT

MT

MT



KUMMISSJONI TAL-KOMUNITAJIET EWROPEJ

Brussel 17.9.2008
SEG(2008) 2437

DOKUMENT TA' HIDMA TAL-PERSUNAL TAL-KUMMISSJONI

li jakkumpanja l-

Proposta ghal

REGOLAMENT TAL-KUNSILL li jemenda r-Regolamenti (KE) Nru 1290/2005 dwar l-iffinanzjar tal-politika agrikola komuni u (KE) Nru 1234/2007 li jistabbilixxi organizzazzjoni komuni ta' swieq agrikoli u dwar dispozizzjonijiet speċifiċi ghal ċerti prodotti agrikoli (Ir-Regolament Wahdieni tal-OKS) rigward l-ghoti tal-ikel lill-persuni l-aktar fil-bżonn fil-Komunità

Sommarju tal-Valutazzjoni tal-Impatt

{KUMM(2008) 563 finali}
{SEG(2008) 2436}

1. INTRODUZZJONI

"Il-programm għall-Għoti tal-Ikel lill-Persuni l-Aktar fil-Bżonn" tal-UE (hawnhekk imsemmi l-MDP) ilu mwaqqaf minn Diċembru 1987, meta l-Kunsill adotta r-regoli biex jiġu rrilaxxati hażniet ta' intervent pubbliku ta' prodotti agrikoli mill-Istati Membri li jixtiequ jagħmlu użu minnhom bħala għajjnuna ta' ikel għall-aktar persuni fil-bżonn tal-Komunità.

Sabiex tiġi żgurata l-kontinwità tal-provvista, il-MDP giet immodifikata f'nofs is-snin 90 biex ikun possibli li l-hażniet ta' intervent jkunu appoġġati permezz tax-xiri mis-suq. Din ma kinitx maħsuba bħala soluzzjoni għal żmien twil iżda waħda li li setgħet tintuża meta l-provvisti ta' ċerti prodotti ma jservux. Il-bażi tal-programm baqgħet l-intervent, "*sakemm il-hażniet jispiċċaw fil-livelli normali*".

Riformi li għaddejjin fil-Politika Agrikola Komuni (PAK) bil-mod reġġgħu l-intervent lura għar-rwol ta' miżura ta' sikurezza. Fl-2008 ix-xiri mis-suq jammonta għal 90% tal-ikel mqassam. L-ammonti ta' hażniet ta' intervent huma baxxi u mhijiex mbassra jew tidher partikolarment probabbli akkumulazzjoni ta' prodotti żejda, kemm minhabba r-revizjoni tal-PAK kif ukoll minhabba s-sitwazzjoni tas-suq dinji.

B'riżultat ta' dan, hemm bżonn li tiġi stabbilita bażi ġdida għall-MDP. Għal dan l-iskop, saret evalwazzjoni tal-impatt, fejn ġew ikkonsultati rappreżentanti u għaqdiet tal-karità mill-Istati Membri u bis-saħħa ta' kwestjonarju onlajn il-pubbliku ġenerali ressaq ir-reazzjonijiet tiegħu.

• Kif jahdem il-programm

L-MDP huwa ffinanzjat mill-Fond Agrikolu Ewropew ta' Garanzija (FAEG) Il-baġit tiegħu żdied minn ftit anqas minn € 100 miljun fl-1987 għal € 305 miljun fl-2008 Il-partecipazzjoni fil-programm hija fuq bażi volontarja; fl-2008 dsatax-il Stat Membru qed jiehdu sehem.

Kull sena, dawk l-Istati Membri li jkunu jixtiequ jippartecipaw jikkomunikaw il-htigijiet tagħhom lill-Kummissjoni, f'termini ta' kwantitajiet ta'prodotti disponibbli fil-hażniet ta' intervent. Abbazi ta' dan u ta' dejta tal-Eurostat dwar il-faqar, il-Kummissjoni tiddefinixxi livell massimu tal-baġit għal kull Stat Membru partecipant u lista ta' prodotti li għandhom jinħarġu mill-hażniet publiċi jew jinxtrow mis-suq, bl-użu tal-baġit allokat.

Meta jiġu pprovduti l-hażniet ta' intervent, issir sejha għall-offerti għall-konverzjoni, jew skambju, ta' dawn il-prodotti (e.ż. qamħ) fi prodotti pprocessati tal-istess "familja" (e.ż. dqiġ jew għagin). Dawn il-prodotti jiġu jitqassmu bħala għajjnuna tal-ikel għal dawk li l-aktar għandhom bżonn, kemm fl-għamla ta' basktijiet tal-ikel jew bħala ikliet fiċ-ċentri mmexxija minn għaqdiet tal-karità u entitajiet kompetenti oħra, innominati mill-Istati Membri. Fl-2006 aktar minn 13-il miljun ruħ fi 15-il Stat Membru bbenifikaw mill-MDP.

• Lil min jghin il-programm

L-MDP tipprovdi ikel lill-individwi b'mod speċjali familji vulnerabbli li jsibu ruħhom f'diffikultajiet. Fl-2006, ġie stmat li 43 miljun ruħ fl-UE-25 kienu fil-periklu ta' faqar f'termini ta' ikel. Il-persentaġġ varja bejn 2% fid-Danimarka u 37% fis-Slovakkja. F' 5 minn 10 Stati Membri godda l-indikatur kien 'il fuq minn 20%.

Tfal ġejjin minn familji foqra huma partikolarment vulnerabbli; ix-xejriet ta' kif jieklu jiddeterminaw problemi futuri relatati mas-saħħa, li jinkludu nuqqas ta' żvilupp tal-moħħ u kapacità li jitgħallmu.

Ta' spiss jiġi rrapurtat li l-anzjani qeġhdin isofru minn malnutriment; minħabba faqar jew dizabilità, nutriment mhux adattat jew insuffiċjenti huwa komuni.

Persuni bla dar qeġhdin friskju ċar, bħalma huma dawk li qed ifittxu kenn politiku u haddiema migranti irregolari, li ġeneralment ma jiġux inkluzi fiċ-ċifri uffiċjali; l-istatus tagħhom jimpedihom milli jgawdu mis-servizzi soċjali u dawn huma parti kbira minn dawk li jirċievu ikliet tal-karità.

• **Il-bażi tal-azzjoni Komunitarja**

Il-ġuħ, il-privazzjoni, il-faqar u l-eskluzjoni soċjali huma kollha kwistjonijiet Ewropej li huma preżenti f'kull Stat Membru. L-MDP tindirizza dawn il-problemi direttament, fl-ispirtu tat-Trattat, li jistipula li l-għan tal-Unjoni hu li *"tippromwovi l-benesseri tal-popli tagħha"* u *"tippromwovi [...] solidarjetà fost l-Istati Membri,"*

B'mod aktar speċifiku, il-programm jikkontribwixxi sabiex jintlaħqu l-għanijiet tal-PAK li huma l-istabilizzazzjoni tas-swieq u li jiġi żgurat li l-provvisti jilħqu l-konsumaturi bi prezzijiet raġonevoli. Għalkemm fil-passat il-PAK kienet tikkonċentra fuq miżuri min-naħa tal-provvista, l-iskop minn dejjem kien li taċċertaw li d-domanda tintlaħaq.

L-appoġġ soċjali mogħti mill-awtoritajiet tal-Istati Membri rarament jiffoka fuq l-aċċess għall-ikel. Inizjattivi tal-ikel li jolqtu popolazzjonijiet soċjalment esklużi u marginali għandhom tendenza li jitmexxew minn organizzazzjonijiet tal-karità u ġestiti bl-għajnuna ta' volontiera.

L-MDP għandha titqies li qieġhda tagħmel kontribut li jista' jqanqal l-azzjoni fl-Istat Membru, u tgħin lill-għaqdiet tal-karità u lis-soċjetà ċivili biex jiżviluppaw l-inizjattivi tagħhom stess biex jiżguraw id-dritt ta' kull ċittadin għall-ikel. Il-qafas tal-UE jista' jiżgura li l-programm jitmexxa skont l-istandards tal-UE għall-governanza tajba waqt li jkun hemm rabta mal-programmi eżistenti tal-Istati Membri.

2. OBJETTIVI

L-għan tal-MDP hu li titnaqqas l-inċertezza tal-ikel u b'hekk tgħin biex ikun iggarantit id-dritt għall-ikel fl-UE. Ir-revizjoni tal-programm għandha timmira biex:

- **Ikun garantit sors ta' ikel għall-popolazzjoni fil-mira**
- **Tittejjeb il-governanza pubblika**
- **Jittejjeb il-mod li bih jiġu indirizzati l-persuni fil-bżonn.**

3. GHAŻLIET TA' POLITIKA

Ghażla 1 – Intervent biss ("Status quo")

Jekk ix-xiri mis-suq ma jistax jintuża fuq bażi permanenti, l-MDP se jiddependi fuq il-ħażniet ta' intervent disponibbli bħala l-uniku sors ta' ikel li jingħata lill-dawk l-aktar fil-bżonn. Dawn jistgħu jiġu mpartta ma' prodotti tal-ikel tal-istess "familja" li aktar jistgħu jintużaw, taht ir-responsabbiltà tal-Istati Membri. Bhal kif qiegħed isir issa, l-ikel jitqassam mill-organizzazzjonijiet magħżula minnhom.

Biex nissimplifikaw l-proċeduri, kull Stat Membru se jkollu aċċess dirett għall-ħażniet ta' intervent fit-territorju tiegħu stess u l-infiq ta' trasport se jiġi inkorporat fis-sejthiet għall-offerti. Ħażniet disponibbli jistgħu jiġu trasferiti bejn l-Istati Membri, soġġetti għal ftehimiet speċifiċi bejn l-Istati Membri kkonċernati. L-informazzjoni li tikkonċerna l-ħażniet mobilizzati se tkun disponibbli mis-sistema elettronika tal-informazzjoni u ta' komunikazzjoni tal-Kummissjoni.

Ghażla 2 – Ħażniet ta' intervent ikkumplimentati bix-xiri mis-suq

Il-programm se jibqa jiġi bbażat fuq t-tehid mill-intervent sakemm tibqa' disponibbli l-ħażna, meġġun b'xiri tas-suq. Jekk il-ħażniet disponibbli mhumiex xierqa (e.g. il-kwalità tagħhom mhijiex xierqa għall-konsum mill-bniedem) jew il-lokalità tagħhom tkun tinvolvi spejjeż mhux raġjonevoli ta' trasport, l-Istati Membri ma jkunux obbligati li jużawhom għall-MDP.

Meta jintużaw il-ħażniet tal-intervent, il-proċedura tkun issimplifikata, bhall-Ghażla 1. Prodotti eliġibbli għax-xiri ma jibqgħux ristretti għall-"familji" ta' prodotti attwali u ma tkun meħtieġa l-ebda allokkazzjoni preliminari skont it-tip ta' prodotti. L-Istati Membri jistgħu jiddeċiedu liema prodotti jixtru.

Biex intejbu t-trasparenza, l-Istati Membri jkollhom jipubblikaw onlajn l-informazzjoni li tikkonċerna l-offerti.

Ghażla 3 – Xiri mis-suq biss

Ir-rabta mal-ħażniet ta' intervent ikollha tisparixxi u l-programm ibbażat biss fuq it-trasferiment tal-baġit ikollu jintuża għal xiri mis-suq. L-Istati Membri jiddeċiedu, mingħajr restrizzjoni, liema prodotti jixtru bil-fondi allokkati tal-Komunità.

Bhall-Ghażla 2, din tkun toffri flessibilità akbar, tippermetti bilanċ nutrizzjonali aħjar milli kif qiegħed preżentament u wkoll ġestjoni aktar effiċjenti tal-MDP. Bhal fil-każ tal-Ghażla 2, se jkun enfasizzat it-tixrid tal-informazzjoni dwar is-sejthiet għall-offerti.

Ghażla 4 – Terminazzjoni tal-programm tal-ghoti tal-ikel

Minhabba li l-ħażniet tal-intervent ma baqgħux disponibbli bhal qabel, il-programm tilef għall-inqas parti mill-baży u jiġi tterminat wara l-2009 jew jitneħħa bil-mod.

4. KWISTJONIJIET ORIZZONTALI

- **Inklużjoni f'kontest politiku soċjali u aktar wiesaq**

Bħalissa l-UE qiegħda tikkoordina l-azzjonijiet tal-Istati Membri biex jiġġieldu l-faqar u l-esklużjoni soċjali, permezz tal-iskambju ta' Prattiki tajbin u forom oħra ta' tagħlim reċiproku. Dan l-aspett jista' jissahħah f'MDP ġdid.

- **Mira fuq il-benefiċjarji**

Kwistjonijiet li jikkoncernaw l-miri tal-ġhajjnuna tal-ikel għal popolazzjoni(jiet) speċifika/ċi, kriterji tal-miri u l-aħjar livell biex tiġi definita din il-mira.

- **Tnaqqis ta' skart alimentari**

F'numru tal-Istati Membri l-għaqdiet tal-karità diġa jinnegożjaw ma' supermarkets u hwienet tal-ikel frisk sabiex jirkupraw prodotti li ma nbighux, iżda jkunu xorta tajbin u jqassmuhom lil dawk li għandhom bżonn. L-Istati Membri li qegħdin jipparteċipaw fil-MDP jistgħu jintalbu biex jinkludu azzjonijiet li għandhom x'jaqsmu mal-irkupru ta' ikel li ma jrid hadd/għar-rimi.

- **Governanza amministrattiva**

Sabiex tittejjeb it-trasparenza u l-konsistenza mal-obiettivi tal-programm, il-programmi multi-annwali nazzjonali jistgħu jiddiskrivu l-prijoritajiet nazzjonali, il-benefiċjarji fil-mira, it-tipi ta' prodotti u/jew l-ikljet li għandhom jitqassmu etc. Il-proċeduri fid-dettall jiżguraw trasparenza fil-proċess tas-sejha għall-offerti.

- **Baġit u ffinanzjar**

Qafas multi-annwali jista' jippermetti kontinwità u ppjanar għal tul ta' żmien medju mill-Istati Membri u l-għaqdiet tal-karità. Il-kriterji użati għat-tqassim tal-baġit għandha tiġi riveduta u għandu jiġi kkunsidrat il-kofinanzjament tal-Istati Membri.

- **Vawċers tal-ikel**

Il-possibiltà li l-MDP tkun ibbażata fuq sistema ta' vawċers tal-ikel giet irrifjutata minħaba r-riskju ta' frodi. Il-proċeduri ta' kontroll ikunu kkumplikati, ineffiċjenti u bi spejjeż għolja tat-tranzazzjonijiet.

5. ANALIŻI TAL-IMPATTI

Ma kinitx ikkunsidrata possibli li jkunu kkwantifikati l-impatti **makro-ekonomiċi** u **ambjentali** tal-opinjoni(jiet). Ma jitqies li hemm l-ebda impatt **internazzjonali**; prodotti impurtati jkunu eliġibbli għal xiri mis-suq. L-għażliet ġew ivvalutati primarjament fuq l-impatt tagħhom fuq il-**politiki pubbliki tal-Istati Membri**, fuq l-għaqdiet tal-karità u l-**benefiċjarji tal-programm**.

Minħabba li d-disponibbiltà tal-ħażniet tal-intervent probabbli tkun sporadika, l-impatt tal-**Għażla 1** huwa biss ftit inqas estrem minn dak tal-**Għażla 4**: l-ewwel waħda twassal għal tnaqqis drastiku tal-programm, u l-aħħar li ssemmiet twassal għall-abbandun komplet.

Il-konsegwenza li tistrieħ kompletament fuq il-ħażniet tal-intervent (**Għażla 1**) tirriżulta fi tnaqqis kbir fl-ammont ta' ikel imqassam; l-MDP ma setgħetx tibqa' taħdem fuq l-iskala attwali u tkun qed tippovdi ffit appoġġ għal dawk fil-bżonn.

Fuq il-bażi tal-baġit tal-2008, jekk mhemmx prodotti disponibbli mill-ħażniet tal-intervent, it-telf għall-għaqdiet tal-karità li jqassmu l-ikel tammonta għal €305 miljun. Għaqdiet tal-karità u servizzi soċjali jkollhom jew inaqqsu mill-programmi tagħhom inkella jfittxu għajnuna minn donazzjonijiet privati u mill-Istati Membri jew l-awtoritajiet lokali.

It-terminazzjoni tal-programm (**Għażla 4**) jew id-dipendenza tiegħu fuq il-ħażniet tal-intervent biss (**Għażla 1**) tista' taffettwa direttament aktar minn 13-il miljun ruħ (iċ-ċifri tal-2006 – 15-il Stat Membru partecipant)

Fl-Istati Membri l-godda il-probabbiltà hija li l-għoti tal-għajnuna tal-ikel lil dawk l-aktar fil-bżonn prattikament tieqaf. Fl-Istati Membri l-"qodma" it-tnaqqis fl-ammont ta' għajnuna ta' ikel imqassam jkun proporzjonat mal-persentaġġ tal-għajnuna rrapreżentata mill-kontribuzzjoni tal-UE.

Waqt li fl-Istati Membri l-"antiki" is-sistemi ta' sahħa żviluppata jkomplu jilhqu lill-familji bi dħul baxx, l-assistenza (li fħafna mid-drabi ma tkunx tinkludi l-provvista tal-ikel) generalment ma tilhaqx lil dawk soċjalment esklużi, li jsofru l-akbar impatt mit-terminazzjoni tal-programm.

Il-prezzijiet dejjem jogħlew tal-ikel u l-enerġija jfissru li l-impatt ikollu konsegwenzi saħansitra iktar serji għall-popolazzjoni tal-UE li titqies fir-riskju ta' faqar tal-ikel - b'mod partikolari t-fal.

Għażliet 2 u 3 t-tnejn li huma jkollhom impatt simili, peress li t-tnejn ikunu jippermettu li l-programm jitkomplu. It-tnejn għandhom il-vantaġġ li joffru flessibilità fit-tip ta' ikel li jkun jista' jitqassam. Ir-restrizzjoni issa imponiet li x-xiri għandu jkun fl-istess "familji" ta' prodotti peress li l-ħażniet tal-intervent disponibbli se jitneħħew, u b'hekk jippermettu lill-għaqdiet tal-karità jtejbu d-diversità u l-kwalità nutrizzjonali tal-ikel li jipprovdu.

L-Istati Membri l-godda li jieħdu sehem fil-programm iqisu l-programm tal-Komunità bħala wieħed essenzjali. Hu ppermetta livell hafna ogħla ta' appoġġ għal dawk fil-bżonn, b'rispons għall-bżonn ċar f'dawn il-pajjiżi u għen biex tiżdied l-effiċjenza u l-professjonalità tal-NGOs tal-karità.

Barra minn hekk, l-għotja ta' għajnuna tal-ikel toffri l-ewwel kuntatt bejn l-għaqdiet tal-karità u l-persuni fil-bżonn. Imbagħad appoġġ ieħor jkun jista' jiġi rranġat mill-organizzazzjonijiet tal-karità jew permezz tas-servizzi soċjali xierqa u jista' jgħin biex il-persuni esklużi jiġu integrati mill-ġdid.

Inkluzjoni f'kuntast politiku soċjali u aktar wiesgħa

L-MDP jista' jagħti kontribut akbar fil-promozzjoni tal-inkluzjoni soċjali permezz tal-għażla tal-għanijiet tiegħu, il-gruppi u l-prodotti fil-mira tiegħu, il-mod li bih hu jorganizza u jqassam l-ikel, il-partecipazzjoni tal-partijiet interessati f'affarijiet ta' finazi u affarijiet oħra li għandhom x'jaqsmu mal-programm. Madankollu, peress li huma jiddependu hafna minn ħaddiema volontarji, uħud mill-NGOs jaf ikollhom diffikultajiet biex jieħdu fuqhom impenji amministrattivi godda.

Miri

L-Istati Membri għandhom ikompli jiffokaw fuq popolazzjonijiet li huma jikkunsidraw li jistgħu jiġu meġġuna bl-aktar mod effiċjenti, waqt li jikkunsidraw is-sitwazzjoni speċifika u l-bżonnijiet ta' pajjiżhom.

Skart alimentari

Jeżistu inizzattivi varji fl-UE biex dan l-ikel jiġi rkuprat u mqassam mill-ġdid lil min għandu bżonn, iżda jista' jsir aktar, bħal pereżempju appoġġ loġistiku u skambju ta' informazzjoni. L-evitar ta' rimi tal-ikel għandu implikazzjonijiet ambjentali u jista' jkun ukoll mod ta' kif jiżdied il-baġit tal-ikel tal-għaqdiet tal-karità.

L-impatt baġitarju

- **Baġit tal-UE**

L-Għażla 1: l-MDP ikun jistrieħ fuq hażniet tal-intervent biss, li jkunu disponibbli b'mod erratiku. Abbażi tad-disponibbiltà tal-hażniet tal-intervent tal-programm tal-2008, in-nefqa tkun tvarja bejn zero u €25 miljun, tfaddil ta' €275-305 miljuni fuq il-baġit attwali.

L-Għażla 4: il-waqfien tal-MDP kieku jiffranka l-baġit kollu, peress li ma hemmx miżuri anċillari li jinvolvu nefqa kontinwa.

L-Għażla 2 u 3 għandhom impatt baġitarju simili. Għalkemm l-ambitu tal-MDP ma ġiex diskuss, huwa ċar li dan għandu jibqa' programm li jagħti kontribut parzjali lill-bżonnijiet tal-għajjnuna tal-ikel tal-Istati Membri.

F'termini reali meta stmat fuq il-baži ta' popolazzjoni ta' referenza fis-27 Stat Membru kollha, sabiex jinżamm l-istess livell ta' tal-baġit tal-MDP tal-2003, fl-2008 tkun meħtieġa zieda fil-baġit għall-kwazi €500 milun.

L-irduppar tal-baġit jiġi assorbit faċilment mill-għaqdiet tal-karità, speċjalment meta jiġu kkunsidrati l-prezzijiet tal-ikel. F'dawn l-aħħar snin il-baġit allokat għall-programm dejjem kien inqas mit-talbiet magħmula mill-Istati Membri.

- **Programmazzjoni**

L-ippjanar multi-annwali jkollu l-vantaġġ li jipprovdi lill-Istati Membri b'perspettiva ta' nofs terminu, u li jiggarrantixxi l-provvista tal-ikel minn sena għal sena u joffri flessibilità akbar fl-implimentazzjoni tal-MDP.

Monitoraġġ annwali jkun jippermetti li jsiru aġġustamenti meta jkun hemm bżonn. Fondi mhux użati ma jkunux jistgħu jiġu ttrasferiti 'l quddiem.

- **Il-metodoloġija għall-allokazzjoni tal-baġit**

It-tqassim attwali tal-baġit huwa bbażat fuq il-bżonnijiet ikkomunikati mill-Istati Membri u fuq "l-aħjar estimu" tan-numru ta' persuni fil-bżonn f'kull Stat Membru. Sabiex l-oġettivi ta' koeżjon jiġu riflessi b'mod aħjar, ġew eżaminati metodi godda biex jiġi kkalkulat it-tqassim tal-baġit. li jikkunsidraw taħlita ta' indikaturi varji.

- **Iffinanzjar kongunt**

L-iffinanzjar kongunt jkun jinvolvi aktar lill-amministraturi nazzjonali u jippermetti zieda fl-iskala tal-MDP. Ir-rata ta' ffinanzjar kongunt tista' tvarja bejn l-Istati Membri ta' koeżjoni u dawk ta' non koeżjoni

L-ispejjeż amministrattivi u s-simplifikazzjoni

L-użu tal-ħażniet tal-intervent (Għażliet 1 u 2) jinvolvi spejjeż addizzjonali u passi amministrattivi, li jfissru li parti mill-valur tal-baġit allokat jista' jintilef, waqt li x-xiri tal-ikel mis-suq (Għażliet 2 u 3) jistgħu jirriżultaw f'ekonomiji fil-kobor.

L-Għażla 2 tissimplifika l-aċċess tal-Istati Membri għall-ħażniet tal-intervent, li b'hekk tibqa' effiċjenti daqs l-Għażla 3, li tippermetti dan għal trasferimenti baġitarji biss. L-użu ta' ħażniet ta' intervent għandu l-vantaġġ li jnaqqas iż-żmien li fih jinżammu l-ħażniet, li jirriżulta f'inqas spejjeż amministrattivi u ta' finanzjament.

Perċezzjoni ta' governanza tajba

It-tnaqqis jew it-twaqqif tal-għajnuna jidher f'dawl ikrah kemm mill-benefiċjarji u kemm mill-pubbliku. Għażliet 2 u 3 imantnu l-immaġni pozittiva attwali tal-MDP. L-użu tal-ħażniet tal-intervent għall-programm, (Għażliet 1 u 2) speċjalment jekk dan jilhaq livelli għoljin, jintlaqa' tajjeb u jkun jirrifletti ggovernar tajjeb fuq il-livell tal-UE.

6. MONITORAĠĠ, EVALWAZZJONI U RAPPORTAR

Indikaturi rreġistrati b'mod regolari jippermettu għall-evalwazzjoni kontinwa tal-konformità tal-MDP mal-għanijiet tiegħu u jippermettu t-titjib kontinwu tal-programm.

Il-proċeduri ta' kontroll jibqgħu f'idejn l-amministrazzjonijiet tal-Istati Membri. Il-verifiki regolari tal-kontijiet issir mill-Kummissjoni.

L-Istati Membri parteċipanti jissottomettu programmi multi-annwali li jstabilixxu l-popolazzjoni(jiet) fil-mira, l-għażla ta' organizzazzjonijiet li jieħdu ħsieb id-distribuzzjoni, il-prodotti li ser jiġu mqassmin eċċ. u r-rapporti tal-implimentazzjoni annwali.

7. KONKLUŻJONI:

Il-Programm tal-Unjoni Ewropeja għall-Għoti ta' Għajnuna tal-Ikel lill-Persuni l-Aktar fil-Bżonn mhux stabbilit biex isib soluzzjoni għan-nuqqas tal-ikel fl-Istati Membri. Hu għandu l-għan li jkabbar u /jew iqanqal azzjoni mill-Istati Membri, u li jgħin fl-appoġġ tal-għaqdiet tal-karità u tas-soċjetà ċivili biex ikunu jistgħu jiżviluppaw l-inizzjattivi tagħhom biex jiżguraw id-dritt għall-ikel liċ-ċittadini kollha tal-UE.

L-għażliet 2 u 3 jissodisfaw l-għanijiet assenjati lill-MDP imgedded. Minbarra simplifikazzjoni amministrattiva u ggovernar imtejjeb, il-Programm jista' jintroduci innovazzjonijiet li jikkonċernaw l-iskart alimentari u l-introduzzjoni f'kuntast soċjali usa'.